



## Ġabra tal-ġurisprudenza

SENTENZA TAL-QORTI TAL-ĠUSTIZZJA (Il-Ħames Awla)

6 ta' Ottubru 2016\*

“Rinviju għal decizjoni preliminari — Artikolu 6 TUE — Artikolu 49 tal-Karta tad-Drittijiet Fundamentali tal-Unjoni Ewropea — Principju ta' retroattività tal-liġi kriminali l-iktar favorevoli — Cittadini Taljani li organizzaw id-dhul illegali fit-territorju Taljan ta' cittadini Rumani — Fatti mwettqa qabel l-adeżjoni tar-Rumanija għall-Unjoni — Effett tal-adeżjoni tar-Rumanija fuq id-delitt ta' għajjnuna għall-immigrazzjoni klandestina — Implimentazzjoni tad-dritt tal-Unjoni — Ġurisdizzjoni tal-Qorti tal-Ġustizzja”

Fil-Kawża C-218/15,

li għandha bhala sugġett talba għal decizjoni preliminari skont l-Artikolu 267 TFUE, imressqa mit-Tribunale ordinario di Campobasso (qorti ta' Campobasso, l-Italja), permezz ta' decizjoni tad-29 ta' April 2015, li waslet fil-Qorti tal-Ġustizzja fil-11 ta' Mejju 2015, fil-proċeduri kriminali kontra

**Gianpaolo Paoletti,**

**Umberto Castaldi,**

**Domenico Faricelli,**

**Antonio Angelucci,**

**Mauro Angelucci,**

**Antonio D'Ovidio,**

**Camillo Volpe,**

**Giampaolo Canzano,**

**Raffaele Di Giovanni,**

**Antonio Della Valle,**

IL-QORTI TAL-ĠUSTIZZJA (Il-Ħames Awla),

komposta minn J. L. da Cruz Vilaça (Relatur), President tal-Awla, F. Biltgen, A. Borg Barthet, E. Levits u M. Berger, Imħallfin,

Avukat Ġenerali: M. Y. Bot,

Reġistratur: A. Calot Escobar,

\* Lingwa tal-kawża: it-Taljan.

wara li kkunsidrat l-osservazzjonijiet ipprezentati:

- għal G. Paoletti, minn G. Milia, avukat,
- għal G. Canzano, minn P. Di Giovanni, avukat,
- għall-Gvern Taljan, minn G. Palmieri, bħala aġent, assistita minn L. D'Ascia, avvocato dello Stato,
- għall-Gvern Awstrijak, minn G. Eberhard, bħala aġent,
- għall-Kummissjoni Ewropea, minn H. Krämer u D. Nardi, bħala aġenti,

wara li semgħet il-konkluzjonijiet tal-Avukat Ġenerali, ipprezentati fis-seduta tas-26 ta' Mejju 2016, tagħti l-preżenti

### Sentenza

- 1 It-talba għal deċizzjoni preliminari tirrigwarda l-interpretazzjoni tal-Artikolu 6 TUE, tal-Artikolu 49 tal-Karta tad-Drittijiet Fundamentali tal-Unjoni Ewropea (iktar 'il quddiem il-“Karta”) u tal-Artikolu 7 tad-Konvenzjoni Ewropea tad-Drittijiet tal-Bniedem u l-Libertajiet Fundamentali, iffirmata f'Ruma fl-4 ta' Novembru 1950 (iktar 'il quddiem il-“KEDB”).
- 2 Din it-talba giet ipprezentata fil-kuntest ta' proċeduri kriminali kontra Gianpaolo Paoletti u ċittadini Taljani oħra, akkużati li pprovdew għajjnuna għall-immigrazzjoni illegali fl-Italja lil ċittadini Rumani qabel l-adeżjoni tar-Rumanija fl-Unjoni Ewropea.

### Il-kuntest ġuridiku

#### *Id-dritt tal-Unjoni*

- 3 It-tieni premessa tad-Direttiva tal-Kunsill 2002/90/KE, tat-28 ta' Novembru 2002, li tiddefinixxi l-iffacilitar ta' dħul, transitu u residenza mhux awtorizzati (ĠU Edizzjoni Speċjali bil-Malti, Kapitolu 19, Vol. 6, p. 64), tistabbilixxi:

“[...] F'dan il-qafas, għandhom jittiehdu miżuri biex tkun miġġielda l-għajjnuna lill-immigrazzjoni illegali kemm in konnessjoni mal-qsim mhux awtorizzati tal-konfini fis-sens strett u kemm għall-għan biex jinżammu networks li jesplojtjaw il-bnedmin.”

- 4 L-Artikolu 1(1) ta' din id-direttiva jipprevedi:

“Kull Stat Membru għandu jadotta sanzjonijiet xierqa dwar:

- a) kull persuna li intenzjonalment tassisti persuna li mhix ċittadina ta' Stat Membru biex tidhol, jew taqşam fi transitu, it-territorju ta' Stat Membru bi ksur tal-liġijiet d war id-dħul jew transitu ta' aljeni ta' l-Istat ikkonċernat;
- b) kull persuna li, għal qligħ finanzjarju, intenzjonalment tassisti persuna li mhix ċittadina ta' Stat Membru biex toqghod fit-territorju ta' Stat Membru bi ksur tal-liġijiet dwar ir-residenza ta' aljeni ta' l-Istat ikkonċernati.”

- 5 Konformement mal-Artikolu 3 tal-imsemmija direttiva, kull Stat Membru għandu jiehu l-mizuri meħtieġa sabiex jiżgura li r-reati msemmija fl-Artikoli 1 u 2 tal-istess direttiva jkunu sugġett għal sanzjonijiet effettivi, proporzjonati u dissważivi.
- 6 L-Artikolu 1(1) tad-Deciżjoni Qafas tal-Kunsill 2002/946/ĠAI, tat-28 ta' Novembru 2002, dwar it-tishih tal-qafas penali biex ikun impedit it-tħaffif [l-għajjnuna] tad-dhul, it-transitu u r-residenza mhux awtorizzati (ĠU 2002, L 328, p. 1), huwa fformulat kif ġej:

“Kull Stat Membru għandu jiehu l-mizuri meħtieġa biex jiżgura li l-ksur tal-liġi ddefinit fl-Artikolu 1 u 2 tad-Direttiva [ 2002/90] ikun ikkastigat b'pieni effettivi, proporzjonati u dissważivi li jistgħu jinvolvu estradizzjoni.”

#### *Id-dritt Taljan*

- 7 L-Artikolu 12(3) u 3a tad-decreto legislativo n. 286 –Testo unico delle disposizioni concernenti la disciplina dell'immigrazione e norme sulla condizione dello straniero (digriet legiżlattiv nru 286, li fih test uniku tad-dispożizzjonijiet li jikkoncernaw il-legiżlazzjoni tal-immigrazzjoni u r-regoli dwar il-kundizzjoni tal-barrani), tal-25 ta' Lulju 1998 (suppliment ordinarju għall-GURI Nru 191, tat-18 ta' Awwissu 1998), kif emendat bil-legge n. 94 (Liġi Nru 94), tal-15 ta' Lulju 2009 (iktar 'l quddiem id-“Digriet Legiżlattiv Nru 286/1998”), jiddisponi:

“3. Flief sa fejn il-fatti jikkostitwixxu delitt iktar gravi, kull min, bi ksur tad-dispożizzjonijiet ta' dan it-test uniku, jippromwovi, imexxi, jorganizza, jiffinanzja jew iwettaq it-trasport ta' barranin fl-Italja jew iwettaq atti oħra sabiex ikunu jistgħu jidhlu l-Italja illegalment jew fit-territorju ta' Stat ieħor li tiegħu ma humiex ċittadini jew ma jkollhomx il-permess ta' residenza permanenti huwa sugġett għal piena ta' hames sa hmistax-il sena prigunerija u multa ta' EUR 15 000 għal kull persuna, fejn:

- a) il-fatti jikkoncernaw id-dhul jew il-preżenza illegali fl-Italja ta' hames persuni jew iktar;
- b) il-ħajja jew is-sigurtà tal-persuna ttrasportata jkunu ġew ipperikolati sabiex tkun tista' tidhol jew ttrissjedi illegalment f'dan it-territorju;
- c) il-persuna ttrasportata tkun ġiet sugġetta għal trattament inuman jew degradanti sabiex tkun tista' tidhol jew ttrissjedi illegalment f'dan it-territorju;
- d) il-fatti twettqu minn tliet persuni jew iktar li jaġixxu flimkien, jew li jużaw servizzi ta' trasport internazzjonali jew dokumenti ffalsifikati jew mibdula jew fi kwalunkwe każ miksub illegalment;
- e) l-awturi tal-fatti għandhom armi jew materjal splussiv.

3a. Jekk il-fatti msemmija fil-paragrafu 3 twettqu billi ntużaw tnejn jew iktar mill-ipoteżijiet imsemmija taħt a), b), c), d) u e) tal-istess paragrafu, il-piena prevista fihom tiżdied.”

#### **Il-kawża prinċipali u d-domandi preliminari**

- 8 Mid-deciżjoni tar-rinviju jirriżulta li l-konvenuti fil-kawża prinċipali, permezz tal-holqien fl-Italja ta' kumpannija li tikkostitwixxi estensjoni fittizja ta' Api Costruzione s.r.l., kumpannija rregolata taħt id-dritt Rumen, kisbu, matul is-snin 2004 u 2005, mid-direzione provinciale del lavoro di Pescara (direttorat provinċjali tax-xogħol ta' Pescara, l-Italja), permessi ta' xogħol u wara permessi ta' residenza fit-territorju Taljan għal 30 ċittadin Rumen. Dawn il-permessi ngħataw abbażi tal-Artikolu 27(g)

tad-Digriet Leġiżlattiv Nru 286/1998, li jippermetti d-dhul temporanju, fuq it-talba tal-persuna li timpjega, u lil hinn mill-kwota ta' haddiema barranin, ta' haddiema impjegati minn imprizi li joperaw fl-Italja.

- 9 Mid-deċiżjoni tar-rinviju jirriżulta wkoll li l-akkużati fil-kawża prinċipali huma akkużati li organizzaw id-dhul illegali ta' dawn iċ-ċittadini Rumani, fi żmien qabel l-adeżjoni tar-Rumanija mal-Unjoni, "sabiex jieħdu profitt mill-isfruttament intensiv u kontinwu ta' haddiema barranin bi spiża baxxa."
- 10 Il-qorti tar-rinviju tistaqsi dwar, minn naħa, jekk, fid-dawl tal-Artikolu 6 TUE, tal-Artikolu 49 tal-Karta u tal-Artikolu 7 tal-KEDB, l-adeżjoni tar-Rumanija għall-Unjoni kellha l-effett li tneħhi d-delitt ta' għajjnuna, minn ċittadini Taljani, għall-immigrazzjoni illegali ta' ċittadini Rumani li kkomettew qabel din l-adeżjoni, u, min-naħa l-oħra, jekk il-prinċipju tal-applikazzjoni retroattiva tal-liġi kriminali għandux japplika għall-akkużati fil-kawża prinċipali.
- 11 F'dawn iċ-ċirkustanzi, it-Tribunale ordinario di Campobasso (qorti ta' Campobasso, l-Italja) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari segwenti:
  - "1) L-Artikolu 7 tal-[KEDB], l-Artikolu 49 tal-Karta [...] u l-Artikolu 6 tat-TUE, għandhom jiġu interpretati fis-sens li l-adeżjoni tar-Rumanija mal-Unjoni [...], li seħhet fl-1 ta' Jannar 2007, wasslet għat-tneħhija tar-reat previst u ssanzjonat mill-Artikolu 12 tad-Digriet Leġiżlattiv Nru 286/1998 [...] f'dak li jirrigwarda l-għajjnuna għall-immigrazzjoni u l-preżenza kontinwa ta' ċittadini Rumani fl-Italja?
  - 2) L-artikoli ċċitati għandhom jiġu interpretati fis-sens li huwa pprojbit għall-Istat Membru li japplika l-prinċipju tar-retroattività in mitius fir-rigward ta' dawk li, qabel l-1 ta' Jannar 2007 (jew kull data suċċessiva li tiddetermina l-applikazzjoni sħiħa tat-trattat), data tad-dhul fis-seħh tal-adeżjoni tar-Rumanija mal-Unjoni Ewropea, instabu haġta tal-ksur tal-Artikolu 12 tad-Digriet Leġiżlattiv Nru 286/1998 [...] talli kienu ta' għajjnuna għall-immigrazzjoni ta' ċittadini Rumani, fatt li ma huwiex iktar ikkunsidrat bhala reat mill-1 ta' Jannar 2007?" "

### **Fuq il-ġurisdiżjoni tal-Qorti tal-Ġustizzja**

- 12 Il-Gvern Taljan jikkontesta l-ammissibbiltà tad-domandi preliminari għar-raġuni li r-regoli tad-dritt tal-Unjoni msemija ma għandhomx japplikaw f'kawża bħal dik fil-kawża prinċipali. Fil-fatt, id-dispożizzjonijiet nazzjonali relatati mad-delitt ta' għajjnuna għall-immigrazzjoni illegali, inkluż meta d-delitt kien twettaq għall-benefiċċju ta' ċittadini Rumani qabel l-adeżjoni tar-Rumanija mal-Unjoni, ma jaqgħux fil-kamp ta' applikazzjoni tad-dritt tal-Unjoni.
- 13 F'dan ir-rigward, għandu jifakkar li l-kamp ta' applikazzjoni tal-Karta, fir-rigward tal-azzjoni tal-Istati Membri, huwa ddefinit fl-Artikolu 51(1) ta' din tal-aħħar, li jistabbilixxi li d-dispożizzjonijiet tal-Karta japplikaw għall-Istati Membri biss meta dawn ikunu qegħdin jimplementaw id-dritt tal-Unjoni (sentenza tas-26 ta' Frar 2013, Åkerberg Fransson, C-617/10, EU:C:2013:105, punt 17).
- 14 Mill-ġurisprudenza tal-Qorti tal-Ġustizzja jirriżulta li l-kunċett ta' "implementazzjoni tad-dritt tal-Unjoni" fis-sens tal-Artikolu 51 tal-Karta jeħtieġ l-eżistenza ta' rabta ta' ċertu grad, li tmur lil hinn mill-affinità bejn l-oqsma meħuda inkunsiderazzjoni u l-effetti indiretti ta' qasam fuq l-ieħor (ara, f'dan is-sens, is-sentenza tas-6 ta' Marzu 2014, Siragusa, C-206/13, EU:C:2014:126, punt 24).
- 15 Dawn il-kunsiderazzjonijiet jikkorrispondu ma' dawk li jservu ta' bażi għall-Artikolu 6(1) TUE, li jgħid li d-dispożizzjonijiet tal-Karta bl-ebda mod ma jestendu l-kompetenzi tal-Unjoni kif inhuma ddefiniti fit-Trattati (sentenza tat-8 ta' Mejju 2014, Pelckmans Turnhout, C-483/12, EU:C:2014:304, punt 21).

- 16 Ċertament, id-deċiżjoni tar-rinviju ma tindikax espressament id-dispożizzjonijiet tad-dritt tal-Unjoni li ġew implementati mil-leġiżlazzjoni nazzjonali inkwistjoni fil-kawża prinċipali.
- 17 Madankollu, id-Direttiva 2002/90 għandha l-għan, skont il-premessa 2 tagħha, li tnaqqas l-għajnuna għall-immigrazzjoni illegali. Min-naħa tiegħu, l-Artikolu 1(1) tad-Deċiżjoni Qafas 2002/946 jipprevedi li kull Stat Membru għandu jieħu l-miżuri meħtieġa sabiex jiżgura li r-reati ddefiniti fl-Artikoli 1 u 2 ta' din id-direttiva jkunu suġġetti għal sanzjonijiet kriminali effettivi, proporzjonati u dissważivi li jistgħu jagħtu lok għal estradizzjoni.
- 18 Minbarra l-kwistjoni dwar jekk dan id-Digriet Legiżlattiv Nru 286/1998 ġiex adottat sabiex jittrasponi fl-ordinament ġuridiku Taljan id-dispożizzjonijiet tad-Direttiva 2002/90 u d-Deċiżjoni Qafas 2002/946, il-proċeduri legali sabiex titrażżan l-għajnuna għall-immigrazzjoni illegali, bhal dawk inkwistjoni fil-kawża prinċipali, huma maħsuba sabiex jiżguraw l-implementazzjoni ta' din id-direttiva u din id-deċiżjoni qafas (ara, b'analogija, is-sentenza tas-26 ta' Frar 2013, Åkerberg Fransson, C-617/10, EU:C:2013:105, punti 27 u 28)
- 19 Barra minn hekk, għandu jiġi kkonstatat li, f'dan il-każ, id-domandi preliminari jirrigwardaw il-kwistjoni dwar x'inhu l-impatt tal-akkwist tal-istatus ta' ċittadin tal-Unjoni miċ-ċittadini Rumani, bħala konsegwenza tal-adeżjoni tar-Rumanija, dwar l-applikazzjoni tal-imsemmija leġiżlazzjoni nazzjonali, u li jinvolvu b'hekk l-interpretazzjoni tad-dritt tal-Unjoni.
- 20 Mill-kunsiderazzjonijiet preċedenti jirriżulta li l-Qorti tal-Ġustizzja għandha ġurisdizzjoni sabiex tirispondi għad-domandi preliminari magħmula mill-qorti tar-rinviju.

## Fuq il-mertu

### *Osservazzjoni preliminari*

- 21 Kif jispeċifika l-Artikolu 6(3) TUE, id-drittijiet fundamentali rrikonoxxuti mill-KEDB jagħmlu parti mid-dritt tal-Unjoni bħala prinċipji ġenerali. L-Artikolu 52(3) tal-Karta jipprovdi, barra minn hekk, li d-drittijiet li jinsabu fiha li jikkorrispondu mad-drittijiet iggarantiti mill-KEDB għandhom l-istess sens u l-istess portata bhal dawk mogħtija mill-imsemmija konvenzjoni. Din tal-aħħar ma tikkostitwixxix, sakemm l-Unjoni ma taderixxix magħha, strument legali integrat formalment fl-ordinament ġuridiku tal-Unjoni (sentenzi tas-26 ta' Frar 2013, Åkerberg Fransson, C-617/10, EU:C:2013:105, punt 44, u tal-15 ta' Frar 2016, N., C-601/15 PPU, EU:C:2016:84, punt 45).
- 22 Għaldaqstant għandu jsir riferiment biss għall-Artikolu 6 TUE kif ukoll għall-Artikolu 49 tal-Karta (ara, f'dan is-sens, is-sentenzi tas-6 ta' Novembru 2012, Otis et, C-199/11, EU:C:2012:684, punt 47, kif ukoll tal-15 ta' Frar 2016, C-601/15 PPU, EU:C:2016:84, punt 46).

### *Fuq id-domandi preliminari*

- 23 Permezz tad-domandi tagħha, li għandhom jingħataw risposta flimkien, il-qorti tar-rinviju tixtieq tkun taf, essenzjalment, jekk l-Artikolu 6 TUE u l-Artikolu 49 tal-Karta għandhomx jiġu interpretat fis-sens li l-adeżjoni ta' Stat mal-Unjoni ma tostakolax lil Stat Membru ieħor milli jista' jimponi sanzjoni kriminali fuq persuni li kkommettew, qabel l-adeżjoni, id-delitt ta' assistenza għall-immigrazzjoni illegali ta' ċittadini tal-ewwel Stat.
- 24 F'dan il-kuntest, il-qorti tar-rinviju tistaqsi wkoll dwar l-applikazzjoni tal-prinċipju ta' retroattività tal-liġi kriminali l-iktar favorevoli lill-akkuzati li organizzaw l-immigrazzjoni illegali.



- 25 F'dan ir-rigward, għandu jittfakkar li dan il-prinċipju, kif stabbilit fl-Artikolu 49(1) tal-Karta, jagħmel parti mid-dritt primarju tal-Unjoni. Anki qabel id-dhul fis-seħħ tat-Trattat ta' Lisbona, li jagħti lill-Karta l-istess valur legali bħat-Trattati, il-Qorti tal-Ġustizzja ddecidiet li dan il-prinċipju kien jirriżulta mit-tradizzjonijiet kostituzzjonali komuni għall-Istati Membri u, għaldaqstant, kellu jitqies bħala li jagħmel parti mill-prinċipji generali tad-dritt tal-Unjoni li l-qrati nazzjonali għandhom josservaw meta japplikaw id-dritt nazzjonali (ara, f'dan is-sens, is-sentenza tad-29 ta' Mejju 1997, Kremzow, C-299/95, EU:C:1997:254, punt 14).
- 26 Is-sempliċi fatt li l-fatti fil-kawża prinċipali sehhew matul l-2004 u l-2005, jiġifieri qabel id-dhul fis-seħħ tat-Trattat ta' Lisbona fl-1 ta' Diċembru 2009, ma jipprekludux l-applikazzjoni, f'dan il-każ, tal-Artikolu 49(1) tal-Karta.
- 27 L-applikazzjoni tal-liġi kriminali l-iktar favorevoli neċessarjament jimplika suċċessjoni ta' liġijiet fiż-żmien u huwa bbażat fuq il-konstatazzjoni li l-leġiżlatur biddel l-opinjoni jew dwar il-klassifikazzjoni kriminali tal-fatti jew dwar il-piena li għandha tiġi applikata għal ksur.
- 28 Issa, f'dan il-każ, mill-fajl ipprezentat lill-Qorti tal-Ġustizzja jirriżulta li l-liġi kriminali inkwistjoni, jiġifieri l-Artikolu 12(3) u (3)a tad-Digriet Leġiżlattiv Nru 286/1998, ma kinitx sugġetta għal emendi wara li t-twettiq tad-delitti li huma akkużati bihom l-akkużati fil-kawża prinċipali. Fil-fatt, l-għajjnuna għall-immigrazzjoni illegali fl-Italja għadha sugġetta għal piena ta' bejn hames u hmistax-il sena habs.
- 29 Madankollu, il-qorti tar-rinviju tosserva li l-bidla leġiżlattiva li għandha tiġi kkunsidrata sehhet fil-kuntest ta' liġi "extra-kriminali", jiġifieri l-Att ta' Adeżjoni tar-Rumanija mal-Unjoni. Hija tippreċiża li l-akkwist, miċ-ċittadini Rumani, ta' status ta' ċittadin tal-Unjoni wara din l-adeżjoni, fl-1 ta' Jannar 2007, u t-tnehhija, fl-1 ta' Jannar 2014, tal-aħħar restrizzjonijiet dwar il-moviment liberu tal-ħaddiema rrendew skaduti l-motivi ta' proċeduri kriminali kontra l-persuni li organizzaw l-immigrazzjoni ta' dawn iċ-ċittadini f'perijodu preċedenti.
- 30 Din il-qorti ziedet li, f'sentenza tal-10 ta' Jannar 2008, il-Corte suprema di Cassazione (qorti ta' kassazzjoni, l-Italja), meta ddecidiet f'awli kongunti, eskcludiet li l-adeżjoni tar-Rumanija mal-Unjoni setgħet tirtira n-natura ta' reat mill-għajjnuna għall-immigrazzjoni illegali kkommissa qabel din l-adeżjoni, u li din il-ġurisprudenza ġiet affermata mill-ġdid fis-snin 2011 u 2015. Madankollu, fid-digriet tat-8 ta' Mejju 2007 li biha hija kienet irrinvjat din il-kawża quddiem l-awli kongunti, l-ewwel awla tal-Corte suprema di cassazione (qorti ta' kassazzjoni) kienet sostniet it-teżi opposta.
- 31 Id-domanda b'hekk magħmula hija jekk l-akkwist tal-istatus ta' ċittadin tal-Unjoni miċ-ċittadini Rumani għandux effett fuq l-elementi kostituttivi tar-reat dwar għajjnuna għall-immigrazzjoni illegali u, konsegwentement, fuq l-applikazzjoni tal-leġiżlazzjoni kriminali inkwistjoni fil-kawża prinċipali.
- 32 L-Artikolu 12(3) u 3a tad-Digriet Leġiżlattiv Nru 286/1998 jirrigwarda, mhux iċ-ċittadini ta' pajjiż terz li illegalment jidhlu l-Italja u jirrisjedu hemm mingħajr ma jkollhom permess ta' residenza, iżda l-persuni li jgħinu fid-dhul u fir-residenza irregolari tal-imsemmija ċittadini fit-territorju ta' dan l-Istat. Is-sempliċi fatt li, wara d-dhul illegali tagħhom, dawn iċ-ċittadini saru ċittadini tal-Unjoni minħabba l-adeżjoni tal-Istat ta' oriġini tagħhom għall-Unjoni ma jistax jinfluwenza l-iżvolġiment tal-proċeduri kriminali li saru kontra dawn il-persuni li jgħinu l-immigrazzjoni illegali.
- 33 Fil-fatt, dan l-akkwist taċ-ċittadinanza tal-Unjoni jikkostitwixxi sitwazzjoni ta' fatt li ma hijiex tali li temenda l-elementi kostituttivi tad-delitt ta' għajjnuna għall-immigrazzjoni illegali.
- 34 Issa, kif ġie rrilevat fil-punt 28 ta' din is-sentenza, il-leġiżlazzjoni kriminali inkwistjoni, jiġifieri l-Artikolu 12(3) u (3)a tad-Digriet Leġiżlattiv Nru 286/1998, tissanzjona l-għajjnuna għall-immigrazzjoni fl-Italja b'piena ta' prigunerija, skont l-Artikolu 3 tad-Direttiva 2002/90 u l-Artikolu 1 tad-Deciżjoni Qafas 2002/946, li jipprovdu li tali reat huwa sugġett għal sanzjoni effettiva, proporzjonata u dissważiva.

- 35 L-elementi li jikkostitwixxu d-delitt tal-ġhajjnuna għall-immigrazzjoni illegali fl-ordinament ġuridiku Taljana għaldaqstant ma nbidlux, peress li l-adeżjoni tar-Rumanija għall-Unjoni ma pproduċiet ebda effett fuq il-klassifikazzjoni ta' dan ir-reat.
- 36 Kif irrileva l-Avukat Ġenerali fil-punti 26 u 27 tal-konklużjonijiet tiegħu, ebda dispożizzjoni tad-Direttiva 2002/90 jew test ieħor tad-dritt tal-Unjoni ma tippermetti li jitqies li l-akkwist ta' ċittadinanza tal-Unjoni għandha twassal għall-ġhajbien tar-reat kommess mill-akkużati, bħal dawk fil-kawża prinċipali, li jaħdmu fit-traffikar tal-ħaddiema. Kieku tingħata deċiżjoni b'sens kuntrarju, dan iwassal sabiex tinkoraġġixxi dan it-tip ta' traffiku hekk kif Stat ikun beda l-proċess definittiv ta' adeżjoni mal-Unjoni, peress li t-traffikanti jkunu ċerti li ser jibbenefikaw mill-immunità. Għaldaqstant, l-għan li jintlaħaq ikun eżattament kuntrarju minn dak imfittex mil-legiżlatur tal-Unjoni.
- 37 Barra minn hekk, il-Qorti tal-Ġustizzja ddeċidiet ripetutament li d-dispożizzjonijiet dwar iċ-ċittadinanza tal-Unjoni japplikaw mid-dhul fis-seħħ tagħhom u li għalhekk, għandu jitqies li għandhom jiġu applikati għall-effetti attwali ta' sitwazzjonijiet li seħħew qabel (sentenzi tal-11 ta' Lulju 2002, D'Hoop, C-224/98, EU:C:2002:432, punt 25, kif ukoll tal-21 ta' Dicembru 2011, Ziolkowski u Szeja, C-424/10 u C-425/10, EU:C:2011:866, punt 58).
- 38 Mid-deċiżjoni tar-rinviju jirriżulta mingħajr ambigwiżà li r-reat li bih huma akkużati l-akkużati fil-kawża prinċipali twettaq matul is-snin 2004 u 2005.
- 39 Issa, kif irrileva l-Avukat Ġenerali fil-punti 36 u 37 tal-konklużjonijiet tiegħu, il-mod ta' twettiq tal-element materjali ta' dan ir-reat jeħtieġ li jiġi kklassifikat fil-kategorija ta' reati instantanji. Fil-fatt, l-assistenza għad-dhul titwettaq materjalment meta ċ-ċittadin ta' pajjiż terz jaqsam il-fruntiera esterna tal-Unjoni, u l-assistenza għar-residenza, meta tiġi pprovduta b'xi dokumenti, miksuba b'mod frawdolenti, li jippermettulha sabiex tagħti l-impressjoni li għandha d-dritt sabiex tibbenefika mill-vantaġġi marbuta maċ-ċittadinanza tal-Unjoni jew fil-kwalità ta' ħaddiem barrani f'sitwazzjoni legali.
- 40 Ir-reat allegat kontra l-akkużati fil-prinċipali kien għaldaqstant totalment u definittivament ikkostitwit qabel l-adeżjoni, fl-1 ta' Jannar 2007, tar-Rumanija mal-Unjoni u, *a fortiori*, qabel ma tneħħew, fl-1 ta' Jannar 2014, l-aħħar restrizzjonijiet fuq il-moviment liberu tal-ħaddiema ċittadini ta' dan l-Istat.
- 41 Minn dan isegwi li, f'dan il-każ, l-imsemmi reat ma jikkostitwixxi sitwazzjoni li bdiet qabel l-adeżjoni tar-Rumanija mal-Unjoni u li ma kienx ser ikollha l-effetti sħiħ tagħha qabel din l-adeżjoni (ara, f'dan is-sens, is-sentenza tat-3 ta' Settembru 2014, X, C-318/13, EU:C:2014:2133, punti 22 u 23).
- 42 Għaldaqstant, fid-dawl tal-kunsiderazzjonijiet kollha precedenti, għandha tingħata risposta għad-domandi preliminari li l-Artikolu 6 TUE u l-Artikolu 49 tal-Karta għandhom jiġu interpretati fis-sens li l-adeżjoni ta' Stat għall-Unjoni ma tipprekludix lil Stat Membru ieħor milli jista' jimponi sanzjoni kriminali fuq il-persuni li jikkommettu, qabel din l-adeżjoni, id-delitt ta' ġhajjnuna għall-immigrazzjoni illegali ta' ċittadini tal-ewwel Stat.

### Fuq l-ispejjeż

- 43 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Il-Ħames Awla) taqta' u tiddeċiedi:

**L-Artikolu 6 TUE u l-Artikolu 49 tal-Karta għandhom jiġu interpretati fis-sens li l-adeżjoni ta Stat għall-Unjoni ma tipprekludix lil Stat Membru ieħor milli jista' jimponi sanzjoni kriminali fuq il-persuni li jikkommettu, qabel din l-adeżjoni, id-delitt ta' għajnuna għall-immigrazzjoni illegali ta' ċittadini tal-ewwel Stat.**

Firem